

விழுப்புரம் மத்திய மாவட்டம் - சட்டமன்ற முன்னாள் உறுப்பினர் வழக்கறிஞர் கு.பா.பழனியப்பன் தலைமையில் அ.தி.மு.க. - பா.ம.க. விளர் கழகத்தில் இணைந்தனர்! கழகத் தலைவர் - முதல்வர் மு.க.ஸ்டாலின் முன்னிலையில்!



சென்னை, செப். 27 - முதலமைச்சர் கழகத் தலைவர் மு.க.ஸ்டாலின் அவர்கள் முன்னிலையில் விழுப்புரம் மத்திய மாவட்டம், சட்டமன்ற முன்னாள் உறுப்பினர் வழக்கறிஞர் கு.பா.பழனியப்பன் தலைமையில் அ.தி.மு.க. - பா.ம.க. ஆகிய மாற்றுக் கட்சிகளைச் சேர்ந்த கட்சி நிர்வாகிகள் தி.மு.க.வில் இணைந்தனர்.

முதலமைச்சர், கழகத் தலைவர் மு.க.ஸ்டாலின் அவர்கள் முன்னிலையில், சென்னை, அண்ணா அறிவாலயத்தில் உள்ள கழக அலுவலகத்தில், நேற்று முன்தினம் (25-09-2025) காலை, விழுப்புரம் மத்திய மாவட்டம்,

வழக்கறிஞர் முன்னாள் எம்.எல்.ஏ. கு.பா. பழனியப்பன் தலைமையில், அ.தி.மு.க.வைச் சேர்ந்த மாவட்ட பேரவை துணைச் செயலாளரும் - விழுப்புரம் நகர்மன்ற முன்னாள் துணைத் தலைவருமான கோ.பார்த்திபன், எம்.ஜி.ஆர்.மன்ற இணைச் செயலாளர் ஏ.தணிகாசலம், கோவியனூர் ஒன்றிய முன்னாள் செயலாளர் எஸ். செல்வம், விழுப்புரம், மாவட்ட பிரதிநிதி திருமதி எஸ்.கிளாரா மற்றும் பாலன், ராஜா பா.ம.க. கட்சியைச் சேர்ந்த மாவட்ட முன்னாள் செயலாளரும் - தலைமை நிலைய முன்னாள் செயலாளருமான என். எம். கருணாநிதி,

மாவட்ட துணைச் செயலாளர் டிபுட்கர் அ.முனுசாமி - விழுப்புரம் மேற்கு நகரச் செயலாளர் ஜெ.சையத்முபாரக், மற்றும் எஸ்.ராஜா, ஆர்.அமரன் ஆகியோர் தி.மு.க.வில் இணைந்தனர்.

அதுபோது கழகப் பொதுச்செயலாளர் துரைமுருகன், பொருளாளர் டி.ஆர்.பாஜு, எம்.பி., முதன்மைச் செயலாளர் கே.என்.நேரு, அமைப்புச் செயலாளர் ஆர்.எஸ்.பாரதி, விழுப்புரம் மத்திய மாவட்டப் பொறுப்பாளர் டாக்டர் இரா. இலட்சுமணன், எம்.எல்.ஏ., கழக மாநில ஆதிதிராவிடர் நலக்குழு இணைச் செயலாளர் செ.புஷ்பராஜ், ஆகியோர் உடனிருந்தனர்.



தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்களை கழக விளையாட்டு மேம்பாட்டு அணி துணைச் செயலாளர் வழக்கறிஞர் பி.கே.பாபு தனது பிறந்த நாளை முன்னிட்டு சந்தித்து வாழ்த்துப் பெற்றார்.

தமிழ்நாடு காங்கிரஸ் தலைவர்கு,செல்வம்பெருந்தகைமீது கீழ்த்தரமாக விமர்சனம்!

நாலாந்தர பேச்சாளராக மாறி வருகிறார் பழனிசாமி!

கழக துணைப் பொதுச்செயலாளர் ஆ.ராசா எம்.பி. அறிக்கை!

சென்னை, செப்.27 - தமிழ்நாடு காங்கிரஸ் தலைவர் செல்வம்பெருந்தகையை கீழ்த்தரமாக விமர்சித்து நாலாந்தர பேச்சாளராக மாறி வருகிறார் பழனிசாமி என்று கழக துணைப் பொதுச்செயலாளரும், நாடாளுமன்ற உறுப்பினருமான ஆ.ராசா அறிக்கையில் கண்டனம் தெரிவித்துள்ளார்.

இது குறித்து ஆ.இராசா வெளியிட்டுள்ள அறிக்கை வருமாறு:-

எதிர்க்கட்சித் தலைவர் எடப்பாடி பழனிசாமியின் சுந்தரா டிராவல்ஸ் பயணத்தில் நீலகிரி மாவட்டத்தில் பேசும்போது தமிழ்நாடு காங்கிரஸ் கமிட்டியின் தலைவர் செல்வம்பெருந்தகை அவர்களைத் தரம்தாழ்ந்து, இழிவுபடுத்திப் பேசியிருப்பது கடும் கண்டத்திற்குரியது.

தி.மு.க. கூட்டணிக் கட்சிகள் பற்றியும் அதன் தலைவர்கள் பற்றியும் தொடர்ந்து அவதூறுகளை பேசி வருகிறார் எடப்பாடி பழனிசாமி. தமிழ்நாடு காங்கிரஸ் கமிட்டி தலைவர் செல்வம்பெருந்தகை அவர்களைப் பிச்சைக்காரர் என்றும், ஒட்டுப் போட்ட சட்டைப் போட்டவர் என்றும் பேசி இருப்பது அநாகரிகத்தின் உச்சம்.

ஒரு தலைவருக்கு உரிய எந்தப் பண்பும் எடப்பாடி பழனிசாமிக்கு இல்லை. நாலாந்தரப் பேச்சாளராக மாறி வருகிறார். ஒன்றிய உள் துறை அமைச்சர் அமிதஷா வீட்டிற்குப் போய்விட்டு முகத்தை மூடியபடியே



காரில் வந்தவர் எல்லாம் 'பிச்சைக்காரன்' எனப் பேசுவது சரியா?

மோசமான பேச்சு எதிர்வினையை உண்டாக்கும்!

தன்னுடைய மோசமான பேச்சு, எதிர்வினையை உண்டாக்கும்; பார்வையாளர்களை முகம்களிக்க வைக்கும்; வாடப் பிரதிவாதங்களை ஏற்படுத்தும் என நன்கு தெரிந்துதான் வசுவார்த்தைகளைப் பொதுவெளியில் எந்தத் தயக்கமும் இல்லாமல் பழனிசாமி பேசியிருக்கிறார்.

சட்டமன்றத் தேர்தல் நெருங்குவரும் நேரத்தில், அ.தி.மு.க. கூட்டணிக்கு வருமாறு கட்சிகளுக்கு பழனிசாமி தொடர்ந்து அழைப்பு விடுத்தும் அவரது கோரிக்கையை யாரும் செவிசாய்க்கவில்லை. மாபெரும் கூட்டணி அமைப்போம் என பழனிசாமி சொல்லிக் கொண்டிருக்கும் நிலையில் ஏற்கெனவே கூட்டணியில் இருந்த பன்வீரச்செல்வமும், தினகரனும் வெளி யேறிவிட்டார்கள். இப்படியான விரக்தியில் எடப்பாடி பழனிசாமியின் பேச்சுக்கள் நாராச நடையில்

மாறிக் கொண்டிருக்கிறது.

செங்கோட்டையன் கட்டையப் போடுகிறார்!

அ.தி.மு.க.வை ஒருங்கிணைக்க வேண்டும் என்று செங்கோட்டையன் ஒரு பக்கம் கட்டையைப் போடுகிறார். துரோகத்தின் - வஞ்சகத்தின் ஒட்டுமொத்த உருவமாக உள்ள பழனிசாமியை முதல்வர் வேட்பாளராக ஏற்க முடியாது என்று சொல்லி டி.டி.வி. தினகரன் பாட்டுக் கட்டைப் போடுகிறார். பா.ஜ.க. தலைமை தொடர்ந்து குட்டக் குட்ட எடப்பாடி பழனிசாமி குனிந்து போகிறார். இப்படிப் பதுங்கிப் பம்மிக் கிடக்கும் பழனிசாமி தி.மு.க. கூட்டணிக் கட்சிகள் என்றால் வீராவேசம் காட்டுவார்.

அடுத்தது யார் அ.தி.மு.க. வில் குழப்பத்தை ஏற்படுத்தப் போகிறார் என்று தன்னுடைய சகாக்களையே நம்ப முடியாத பரிதாப நிலையில் இருப்பவர் எடப்பாடி பழனிசாமி. விரக்தியில் விளம்பில் உள்ள அவர் தி.மு.க. கூட்டணியில் ஒற்றுமையில்லை, குழப்பம் நிலவுகின்றது என்று கூறுவது எல்லாம் நல்ல வேடிக்கை.

தமிழ்நாட்டை வஞ்சித்து வரும் பா.ஜ.க.வுடன் கூட்டணி சேர்ந்து தமிழ்நாட்டு மக்களுக்குத் துரோகம் செய்துள்ள எடப்பாடி பழனிசாமி, காங்கிரஸ் கட்சியின் தலைவருடைய விகிதாசம் பற்றிப் பேச ஒரு தகுதியும் இல்லை.

இவ்வாறு ஆ.இராசா எம்.பி. அறிக்கையில் தெரிவித்துள்ளார்.



தருமபுரி மேற்கு மாவட்டம் பாலக்கோடு,திருமால்வாடியில் நடைபெற்ற "உங்களுடன் ஸ்டாலின்" முகாமில் பொதுமக்கள் அளித்த மனுக்களில் அன்றைய தினமே தீர்வு காணப்பட்டு நலத்திட்ட உதவிகளை தருமபுரி நாடாளுமன்ற உறுப்பினர்,கிழக்கு மாவட்ட பொறுப்பாளர் வழக்கறிஞர்.ஆ.மணி வழங்கினார்.உடன் ஒன்றிய செயலாளர்கள் உள்ளிட்ட தி.மு.க.வினர் மற்றும் அரசு அலுவலர்கள்,பொதுமக்கள் கலந்து கொண்டனர்.

சீர்காழி அ.தி.மு.க. நகரச் செயலாளர் ஜெ.பாலமுருகன் தலைமையில் அ.தி.மு.க.வினர் கழகத்தில் இணைந்தனர்! கழகத் தலைவர் - முதல்வர் மு.க.ஸ்டாலின் முன்னிலையில்!



சென்னை, செப். 27 - முதலமைச்சர், கழகத் தலைவர் மு.க.ஸ்டாலின் அவர்கள் முன்னிலையில், சென்னை, அண்ணா அறிவாலயத்தில் உள்ள கழக அலுவலகத்தில், நேற்று (25-09-2025) காலை, மயி லாடுதுறை மாவட்டம், அ.தி.மு.க.வைச் சேர்ந்த சீர்காழி நகரச் செயலாளர்

ஜெ. பாலமுருகன், எம்.சி., தலைமை மில் அ.தி.மு.க.வைச் சேர்ந்த நகர துணைச் செயலாளர் பா.பரணிதரன், சீர்காழி நகர்மன்ற உறுப்பினர் தெ. வெற்றிச் செல்வன் ஆகியோர் தி.மு.க.வில் இணைந்தனர்.

அதுபோது கழகப் பொதுச்செயலாளர் துரைமுருகன், பொருளாளர்

டி.ஆர்.பாஜு, எம்.பி., முதன்மைச் செயலாளர் கே.என்.நேரு, அமைப்புச் செயலாளர் ஆர்.எஸ்.பாரதி, மயி லாடுதுறை மாவட்டச் செயலாளர் நிவேதா எம்.முருகன், எம்.எல்.ஏ., சீர்காழி நகரக் கழகச் செயலாளர் மா.சுப்புராயன், மாவட்ட தொழிலாளர் அணி அமைப்பாளர் ஆர்.தனராஜ் ஆகியோர் உடனிருந்தனர்.

வாகை ஏற்க மீண்டும் வா! தலைவா!

தயாளு அன்னையின் புதல்வா! முதல்வா! தன்பால் உலகை ஈர்க்க வா! ஜனநாயகத்தின் உயரிய மாண்பைச் சரித்திர ஏட்டில் வார்க்க வா! "தயை"யைக் "கொடை"யை விளைக்கும் உழவா! சகோதர ரக்கரம் கோர்க்க வா! தஞ்சையின் வளவா! பொன்னியின் செல்வா! தமிழரின் துயரம் தீர்க்க வா!

சாத்திரச் சமுக்கில் உழுன்று தவிக்கும் சாதிய இழிவைப் போக்க வா! "சமத்துவ புரமாய்" நாடு தழைக்கச் சமூக நீதியைக் காக்க வா! மூத்தவர் நம்மதிரு மூலர், வள்ளுவர் மொழிகளைச் சட்டம் ஆக்க வா! மூடத் தனத்தின் மனுதர் மத்தை முகத்திரை கிழித்து நீக்க வா!

கருணை இலாதார் கொடிய செயலைக் கனன்று நெருப்பாய் தீய்க்க வா! காலத் தாயின் கடைவிழிப் பார்வை கழகத் துக்கே வாய்க்க வா! அருளே! அறமே! அறிவா யுதமே! ஆதிக்க புரியைத் தாக்க வா! அன்பு ததும்பும் அகத்தை முகத்தை அத்தனைத் திசைகளும் நோக்க வா!

அன்னை நிலத்தை ஆளத் துடிக்கும் "ஆரிய சூழ்ச்சிகள்" தோற்க வா! "ஐயா அண்ணா கலைஞர் கூடரை" அணையாது கையில் தூக்க வா! முன்னடி வைக்கும் நின்னடி கண்டு மொழிப்பகை நடுங்கி வேர்க்க வா!



கவிச்சுடர் கவிதைப்பித்தன்



"முத்து வேல்கரு ணாநிதி ஸ்டாலின்" முழுத்திறன் அனைவரும் பார்க்க வா!

விண்ணில் மோதி எதிரொலிக் கட்டும்! வெற்றி முழக்கம் ஆர்க்க வா! விழுதுக் கோடு வேர்களும் வாழ்த்த வீரப் புன்னகை பூக்க வா! வண்ணம் மின்னும் கண்ணியத் தலைவா! வலிமை களத்தில் சேர்க்க வா! மக்கள் கணக்கு! மகுடம் உனக்கு! வாகை மீண்டும் ஏற்க வா!

திருச்சி: மழையினால் வீடு இடிந்து விழுந்து இறந்த 12 வயது சிறுமியின்

இல்லத்திற்கு அமைச்சர் அன்பில் மகேஸ் பொய்யாமொழி சென்று பெற்றோருக்கு ஆறுதல்!

திருச்சி, செப்.27 - திருச்சி கிழக்கு சட்டமன்றத் தொகுதிக்குட்பட்ட மலைக்கோட்டை பகுதி 17-வது வார்டு சத்தியமூர்த்தி நகரில் குடிசை மாற்று வாரிய பகுதியில் கடந்த 6.9.2025 அன்று பெய்த கனமழையின் காரணமாக சுவர் இடிந்து விழுந்ததில் இடிபாடுகளில் சிக்கி சிவா மற்றும் சுகந்தி தம்பதியரின் 12-வயது மகள் கார்த்திகா சம்பவ இடத்திலேயே உயிரிழந்ததை யோட்டி அவருடைய இல்லம் சென்று பள்ளிக்கல்வித்துறை அமைச்சர்



அன்பில் மகேஸ் பொய்யாமொழி ஆழ்ந்த இரங்கலை தெரிவித்து நிதியுதவி அளித்தார். உடன் மாநகரச் கழகச் செயலாளர் மு மதிவாணன் பகுதிச் செயலாளர் ஆர். ஜி.பாபு, வட்டக் கழகச் செயலாளர் மனோகர் உறுப்பினர் மாமன்ற மாவட்ட கல்வி அலுவலர் கோ.கிருஷ்ணப்பிரியா, பிரபாகரன், (IE) திருமதி. புஷ்பராணி மற்றும் பொது மக்கள் பலர் இருந்தனர்.